

## విజయవాడ నగర పోలీస్ కమీషనర్ కార్బూలయము

పత్రికా ప్రకటన

తేద.20.11.2020.

### పగటి సమయంలో తాళాలు వేసిన ఇళ్ళలో నేరాలకు పాల్ఫ్ ఇద్దరు మహిళా నిందితులు అరెస్టు

వారపద్ధతి 4 కేసుల్లో సుమారు రూ.6 లక్షల విలువగల 235 గ్రాముల బంగారం, 1 కేజీ వెండి స్వాధీనం

ఈ మధ్య కాలంలో నగరంలో జరుగుతున్న దొంగతనాలపై ప్రత్యేక దృష్టి సారించిన నగర పోలీస్ కమీషనర్ శ్రీ బి.శ్రీనివాసులు, ఐ.పి.ఎస్., గారి ఆదేశాల మేరకు క్రైమ్ ఏ.డి.సి.పి. శ్రీ యం.సుభాన్ చంద్రబోస్ గారి పర్యవేక్షణలో సి.సి.ఎస్., ఏసిపిలు శ్రీ కె.శ్రీనివాసరావు, శ్రీ సి.పెచ.శ్రీనివాసరావు గారల ఆధ్వర్యంలో దొంగతనాల నియంత్రణ నిమిత్తం పోలీసు గస్తీని ముమ్మరం చేయడంతో పాటు పాత నేరస్థలు, జైలు నుండి విడుదలైన నేరస్థలు మరియు అనుమానాస్పద వ్యక్తులపై పటిష్టమైన నిఘా ఏర్పాటు చేయడం జరిగింది.

ఈ నేపథ్యంలో ది.20.11.2020వ తేదీన విజయవాడ సి.సి.ఎస్., పోలీసులకు రాబడిన సమాచారం మేరకు వన్టాన్ పోలీస్ స్టేషన్ పరిధిలోని వినాయకుని గుడి సమీపంలో అనుమానంగా తిరుగుతున్న ఇద్దరు మహిళలను అదుపులోకి తీసుకుని విచారించడం జరిగింది. విచారణలో ఇద్దరు మహిళలు పగటి సమయంలో తిరుగుతూ ఇళ్ళకు వేసిన తాళాలను నిశితంగా పరిశీలించి తాళాలు విరగకొట్టి ఇంటిలోని విలువైన నగదు, బంగారం మరియు వెండి వస్తువులు దొంగిలించినట్లు వెల్లడి కాగా వారిని అరెస్టు చేసి, వారి వద్ద నుండి నాలుగు కేసులలో సుమారు రూ.6 లక్షల విలువగల 235 గ్రాముల బంగారపు వస్తువులు మరియు 1 కేజీ వెండి వస్తువులు స్వాధీనం చేసుకోవడం జరిగింది.

#### నిందితుల వివరాలు:

- 1) విజయవాడ, మాచవరం డౌన్, క్యాస్పర్ హాస్పిటల్ వెనుక నివసించే బోయపాటి ధనలక్షీ(47)
- 2) విజయవాడ, మాచవరం డౌన్, క్యాస్పర్ హాస్పిటల్ వెనుక నివసించే బోయపాటి సాత్విక & సిరి(20)

విచారణలో...పై ఇద్దరు మహిళలు అత్త కోడశ్యు వీరిద్దరు విలాస వంతమైన జీవనానికి అలవాటు పడి సులభంగా డబ్బులు సంపాదించాలనే ఉద్దేశ్యంతో వీరు గత కొంత కాలంగా పగటి సమయంలో విజయవాడ నగరంలోని వివిధ ప్రాంతాలలో తిరుగుతూ ఎవరికీ అనుమానం రాకుండా ఇళ్ళకు తాళాలు వేసిన మరియు తలుపులు దగ్గరకు వేసిన ఇళ్ళను నిశితంగా పరిశీలించి తాళాలు విరగకొట్టి మరియు తలుపులు బలవంతంగా నెట్లి ఇంటిలోనికి ప్రవేశించి ఇంటిలో ఉన్నటువంటి విలువైన నగదు, బంగారం మరియు వెండి వస్తువులు దొంగిలించడం జరిగింది.

ఈ క్రమంలో వీరిద్దరు విజయవాడ నగరంలోని భవానీపురం పోలీస్ స్టేషన్లో లలితా నగర్లో ఒక ఇంటిలో, పటమట పోలీస్ స్టేషన్ పరిధిలో నిడమానూరు, రామాలయం వీధిలో ఒక నేరం, అజిత్సింగ్ నగర్ పోలీస్ స్టేషన్ పరిధిలో పింటి కాలనీలో ఒక నేరం, మాచవరం పోలీస్ స్టేషన్ పరిధిలోని మారుతీనగర్ ఎమ్.ఎస్.ఆర్ వీధిలో ఒక నేరం మొత్తం-4 నేరాలకు పాల్పడటం జరిగింది.

(మిగతాది తరువాత పేజీలో...)

నగరంలో జరిగిన ఈ తరఫో దొంగతనాలకు సంబంధించి ఆయా పోలీస్ స్టేషన్లలో బాధితులు ఇచ్చిన ఫిర్యాదుల మేరకు కేసులు నమోదు చేయగా, పై నేరాలపై విజయవాడ సీ.సీ.ఎస్., పోలీసులు గట్టి నిఘూ ఏర్పాటు చేయడం ద్వారా ది.20.11.2020వ తేదీన ఇద్దరు మహిళలను అరెస్ట్ చేసి, వారి వద్ద నుండి చోరీ సొత్తును స్వాధీనం చేసుకోవడం జరిగింది.

పై కేసుల దర్శాప్తులో చురుగ్గా వ్యవహారించి నిందితుడిని గుర్తించి అరెస్ట్ చేయడంలో విధి నిర్వహణలో ప్రతిభ చూపిన సి.సి.ఎస్., ఇన్సెప్టర్ మరియు సిబ్బందిని పోలీస్ కమీషనర్ గారు అభినందించడం జరిగింది.

### నగర ప్రజలకు ముఖ్య గమనిక:

తాళం వేసి ఉన్న ఇళ్ళను టార్గెట్‌గా చేసుకుని జరిగే దొంగతనాలు కట్టడి చేయడానికి “లాక్ష్మి హౌస్ మానటరింగ్ సిస్టం” (ఎల్.ప్యాచ్.ఎం.ఎస్)ను ఎంతో ఉపయుక్తంగా ఉంటుందని, ప్రస్తుతం విజయవాడ పోలీస్ కమీషనరేట్ పరిధిలో “లాక్ష్మి హౌస్ మానటరింగ్ సిస్టం”ను ముందుగా మొబైల్ ఫోన్‌లలో డాన్‌లోడ్ చేసుకుని, పేరు, ఫోన్ నెంబరు తదితర వివరాలను రిజిస్టర్ చేసుకోవాలన్నారు. ఏదైనా పనిమీద, లేదా శుభకార్యాలకు ఇతర ప్రాంతాలకు వేళ్ళ వ్యక్తులు యావ్ రెకైస్ట్‌లో సూచించిన విధంగా సమాచారం అందిస్తే, సంబంధిత ఇంటికి పోలీసులు ఉచితంగా వారు తిరగివచ్చేవరకు కెమేరా మరియు మోడించు ఏర్పాటు చేయడం జరుగుతుందన్నారు. ఎవరైనా నేరస్తులు ఇంట్లోకి ప్రవేశించే ప్రయత్నం చేసిన పక్కంలో అక్కడ అమర్చిన కెమేరా మరియు మోడిం ద్వారా నిందితుడికి సంబంధించిన ఆడియో మరియు వీడియో సమాచారం అందుతుందని, పోలీస్ కంట్రోల్ రూమ్‌లో ఏర్పాటు చేసిన మానిటరింగ్ ద్వారా తక్షణమే పోలీసులు స్పృందించి చర్యలు చేపట్టడం జరుగుతుంది కావున ప్రతి ఒక్కరు ఈ యొక్క అవకాశాన్ని వినియోగించుకోవలసినదిగా తెలియపరచడమైనది.